

Kalyana Vrishti Stava (Panchadasa Stotram)

కళ్యాణవృష్టి స్తవః

కళ్యాణవృష్టిభిరివామృతపూరితాభి-

-ర్లక్షీస్వయంవరణమంగలదీపికాభిః |

సేవాభిరంబ తవ పాదసరోజమూలే

నాకారి కిం మనసి భాగ్యవతాం జనానాం || 1 ||

ఏతావదేవ జనని స్పృహణీయమాస్తే

త్వద్వందనేషు సలిలస్థగితే చ నేత్రే |

సాంనిధ్యముద్యదరుణాయుతసోదరస్య

త్వద్విగ్రహస్య పరయా సుధయాప్లుతస్య || 2 ||

ఈశత్వనామకలుషాః కతి వా న సంతి

బ్రహ్మాదయః ప్రతిభవం ప్రలయాభిభూతాః |

ఏకః స ఏవ జనని స్థిరసిద్ధిరాస్తే

యః పాదయోస్తవ సకృత్ప్రణతిం కరోతి || 3 ||

లబ్ధ్వా సకృత్ప్రపురసుందరి తావకీనం

కారుణ్యకందలితకాంతిభరం కటాక్షం |

కందర్పకోటిసుభగాస్త్వయి భక్తిభాజః

సంమోహాయంతి తరుణీర్భువనత్రయేఽపి || 4 ||

ప్రీంకారమేవ తవ నామ గృణంతి వేదా

మాతస్త్రికోణనిలయే త్రిపురే త్రినేత్రే |

త్వత్సంస్మృతౌ యమభటాభిభవం విహాయ

దీవ్యంతి నందనవనే సహ లోకపాలైః || 5 ||

హంతుః పురామధిగలం పరిపీయమానః

క్రూరః కథం న భవితా గరలస్య వేగః |

నాశ్వాసనాయ యది మాతరిదం తవార్థం

దేహస్య శశ్వదమృతాప్లుతశీతలస్య || 6 ||

సర్వజ్ఞతాం సదసి వాక్పటుతాం ప్రసూతే

దేవి త్వదంఘ్రిసరసీరుహయోః ప్రణామః |

కిం చ స్ఫురన్మకుటముఞ్జ్వలమాతపత్రం

ద్వే చామరే చ మహతీం వసుధాం దదాతి || 7 ||

కల్పద్రుమైరభిమతప్రతిపాదనేషు

కారుణ్యవారిధిభిరంబ భవాత్కటాక్షైః |

ఆలోకయ త్రిపురసుందరి మామనాథం

త్వయ్యేవ భక్తిభరితం త్వయి బద్ధతృష్ణం || 8 ||

హంతేతరేష్వపి మనాంసి నిధాయ చాన్యే

భక్తిం వహంతి కిల పామరదైవతేషు |

త్వామేవ దేవి మనసా సమనుస్మరామి

త్వామేవ నౌమి శరణం జనని త్వమేవ || 9 ||

లక్ష్మ్యేషు సత్స్వపి కటాక్షనిరీక్షణానా-

-మాలోకయ త్రిపురసుందరి మాం కదాచిత్ |

నూనం మయా తు సదృశః కరుణైకపాత్రం

జాతో జనిష్యతి జనో న చ జాయతే వా || 10 ||

హ్రీం హ్రీమితి ప్రతిదినం జపతాం తవాఖ్యాం

కిం నామ దుర్లభమిహ త్రిపురాధివాసే |

మాలాకిరీటమదవారణమాననీయా

తాన్సేవతే వసుమతీ స్వయమేవ లక్ష్మీః || 11 ||

సంపత్కరాణి సకలేంద్రియనందనాని

సాంరాజ్యదాననిరతాని సరోరుహాక్షి |

త్వద్వందనాని దురితాహరణోద్యతాని

మామేవ మాతరనిశం కలయంతు నాన్యం || 12

||

కల్పోపసంహృతిషు కల్పితతాండవస్య

దేవస్య ఖండపరశోః పరభైరవస్య |

పాశాంకుశైక్షవశరాసనపుష్పబాణా

సా సాక్షిణీ విజయతే తవ మూర్తిరేకా || 13 ||

లగ్నం సదా భవతు మాతరిదం తవార్థం

తేజః పరం బహులకుంకుమపంకశోణం |

భాస్వత్కిరీటమమృతాంశుకలావతంసం

మధ్యే త్రికోణనిలయం పరమామృతార్ద్రం || 14 ||

ప్రీంకారమేవ తవ నామ తదేవ రూపం

త్వన్నామ దుర్లభమిహ త్రిపురే గృణంతి |

త్వత్తేజసా పరిణతం వియదాదిభూతం

సౌఖ్యం తనోతి సరసిరుహసంభవాదేః || 15 ||

హ్రీంకారత్రయసంపుటేన మహతా మంత్రేణ

సందీపితం

స్తోత్రం యః ప్రతివాసరం తవ పురో

మాతర్జపేన్మంత్రవిత్ |

తస్య క్షోణిభుజో భవంతి వశగా లక్ష్మీశ్చరన్ధ్రాయినీ

వాణీ నిర్మలసూక్తిభారభారితా జాగర్తి దీర్ఘం వయః

|| 16 ||

ఇతి శ్రీమత్పరమహంసపరివ్రాజకాచార్యస్య

శ్రీగోవిందభగవత్పూజ్యపాదశిష్యస్య

శ్రీమచ్ఛంకరభగవతః కృతౌ కల్యాణవృష్టి స్తవః |